

Подзвіг, увасоблены на палатне

Адлюстраванне падзея Айчыннай вайны 1812 года на тэрыторыі Беларусі ў творчасці мастака Петэра Геса

Ваенныя дзеянні і гераізм народа ў змані з французскімі акупацыйнымі войскамі трапілі пад увагу расійскіх навукоўцаў, прычым літаральна адразу ж пасля заканчэння вайны. Менавіта з іх лёгкай рукі ўжо ў 1813 годзе ў рускай публіцыстыцы зафіксавалася назва «Айчынная вайна 1812 года». Зроблена гэта было з мэтай

на бівуаку пад Аўстэрліцам», «Разбітая войскі Напалеона на плошчы ратушы ў Вільні», «Адступленне французаў праз Вільну ў 1812 г.».

У ўропейскім батальнym жывапісе франка-расійская вайна 1812 года таксама знайшла шырокое адлюстраванне. Сярод мастакоў XIX стагоддзя, якія пакінулі на-



Аляксандар
СМОЛІК, кандыдат
гістарычных навук,
доктар культуралогії

Айчынная вайна 1812 года і ваенныя дзеянні ў Еўропе, якія вынікалі з ходу яе падзеяй, выклікалі велізарныя сацыяльна-палітычныя ўзрушэнні на кантыненце ў цэлым. У іх былі ўцягнуты не толькі Расія і Францыя, але і Аўстрыя, Італія, Прусія, іспанія, Швейцарыя, Англія, Швецыя, дзяржавы Рэйнскага саюза. Падзеі, звязаныя з Айчыннай вайной 1812 года, прыцягвалі пільную ўвагу гісторыкаў, палітолагаў, эканамістаў, сацыёлагаў і прадстаўнікоў іншых гуманітарных навук у самыя розныя часы. Выклікаючы цікавасць яны і сёння.

адрознення і проціпастаўлення нацыянальнай вайны 1812 года замежным паходам рускай арміі 1813-1814 гадоў. А пасля таго як 1839 годзе было выдадзена «Апісанне Айчыннай вайны 1812 года» гісторыка і вядомага рускага ваенага пісьменніка, дарэчы, непасрэднага ўдзельніка многіх бітваў з напалеонаўскімі войскамі Аляксандра Міхайлоўскага-Данілеўскага, гэта назва стала агульнапрынятай у гістарычнай навуцы.

Падлічана, што ў час напалеонаўскіх паходаў у Еўропе загінула 3,1 млн чалавек [1, с. 349]. Матэрыяльныя страты толькі 5 беларускіх губерняў і Беластоцкай вобласці, паводле тагачасных статыстычных даных, склалі каля 160 млн рублёў серабром [2, с. 77].

Гераізм, які прайвілі беларускі і рускі народы пры абароне сваёй зямлі ад французскіх захопнікаў, з часам знайшоў уvasабленне ў розных відах мастацтва. Да стварэння арыгінальных твораў прычыніліся і многія нашы землякі. Так, разгрому напалеонаўскай арміі, выгнанню французаў з Масквы прысвяціў гістарычную аповесць «Вялікі разгром» (1887), вядомую па далейшых выданнях як «Драма на Лубянцы» [3], ураджэнец вёскі Каловічы Вілейскага раёна Мінскай вобласці рускі пісьменнік XIX стагоддзя Іван Кандрацьеў. Беларускі жывапісец Ян Дамель тэмэ Айчынной вайны прысвяціў некалькі шырокавядомых і сёння карцін: «Напалеон

шчадкам творы, прысвечаныя трагічным калізіям таго часу, значнае месца займае Петэр Гес. Пэндзлю німецкага майстра належыць серыя з 12 карцін паводле важнейшых бітваў рускіх і французскіх войскаў 1812-1814 гадоў. Вялікую цікавасць яны ўяўляюць і для нас, бо многія з іх адлюстроўваюць падзеі, якія адбыліся на тэрыторыі сучаснай Беларусі.

Петэр фон Гес нарадзіўся 29 ліпеня 1792 года ў Дзюсельдорфе. Яго бацька Карл быў гравіроўшчыкам па медзі пры двары баварскага караля, а два малодшыя браты таксама сталі мастакамі. Петэр скончыў Мюнхенскую акадэмію мастацтваў і даволі хутка стаў вядомым у асяроддзі майстроў батальнага жывапісу. У 1813-1815 гадах у складзе саюзніцкіх войскаў ён прымаў удзел у баявых паходах супраць французаў і затым на пад ставе ўласных уражанняў напісаў шэраг карцін: «Бітва каля Бар-сюр-Об» (1817), «Су-

тычка французскіх драгунаў і аўстрыйскіх гусараў», «Данскія казакі з палоннымі французскімі слянінамі», «Пераход кіргізаў і казакоў цераз Рэйн» (усе - 1819), «Абарона моста каля Ганаў генералам К. Папенхаймам» (1820), «Бітуак аўстрыйскіх войскаў» (1823), «Нападзенне аўстрыйскіх уланоў на французскі фургон» (1829) і інш.

Творчасць П. Геса была добра вядомай аматарамі элітарнага мастацтва Еўропы. Яго творы меліся і ў мастацкіх зборах Расіі. Вядома, што Фермерскі палац у Пецярбурзе ўпрыгожвалі такія карціны П. Геса, як «Казакі, якія ўзялі ў палон французскага кірасіра», «Італьянцы, якія абараняюцца ў гарах ад нападу непрыяцеля», «Казакі, якія атакуюць транспорт раненых, што вярталіся з Расіі ў 1812 г.». У Кадырнінскім і Аляксандраўскім палацах у Царскім Сяле знаходзіліся адпаведныя карціны «Бітва каля Ганаў» і «Бітва каля Лейпцига», у мастацкіх зборах члена расійскага імператарскага дома князя Мікалая Лейхтэнбергскага меліся палотны П. Геса «Раніцаў Паргенікі», «Бітуак палякаў», «Уральская казакі». Можна меркаваць, што не былі выключэннем і іншыя прыватныя калекцыі расійскіх аматараў мастацтва. Відаць, нездарма майстэрню П. Геса ў Мюнхене наведаў у 1838 годзе знакаміты рускі паэт Васіль Жуковскі, які ў сваім дзённіку адзначыў яго «пудоўны пейзаж» і «батальну карціну» [4, с. 414, 4 18].

Акурат у канцы 30-х гадоў XIX стагоддзя паводле загаду расійскага імператара Мікалая I для Зімовага палаца ў Санкт-Пецярбургу стваралася галерэя мастацкіх палотнаў аб бітвах, што праславілі рускую армію. Для выканання цэнтральнай часткі экспазіцыі, прысвечанай падзеям Айчыннай вайны 1812 года, - і быў запрошаны П. Гес. У 1839 годзе ён ажыццяў вандроўку па месцах былых бітваў: разам з генерал-ад'ютантам Л. Кілем і палкоўнікам А. Якаўлевым наведаў Клясціцы, Полацк, Студзёнку, Валуціну гару, Вязьму,

Малаяраславец, Таруціна, Москву. Падчас гэтай паездкі мастак сабраў неабходныя дакументальныя матэрыялы.

Алоўкам і пяром Гес наносіў на паперу агульныя замалёўкі відаў з месцаў былых бітваў, старанна фіксаваў найбольыш значныя архітэктурныя выявы гарадоў і навакольныя пейзажы, якія залічыліся павінныя быті стаць фонам на яго будучых палотнах. Мастак акцэнтаваў увагу на шматлікіх падрабязнасцях - яны склалі пазней сэнсавы цэнтр яго карцін. Напрыклад, для свайго палатна «Пераправа цераз Бярэзіну» ён старанна змаліваў могілкі з пахіленымі крыжамі і абламанай елкай. Пасля вяртання ў Пецярбург з Гесам было падпісаны пагадненне, паводле якога мастак павінен быў за сем гадоў стварыць восем карцін, за якія царскі ўрад абавязваў выплаціць яму

18 164 чырвонцы [5].

У 1842 годзе П. Гес завяршыў працу над першым сваім палатном для Зімовага палаца - «Бітва каля Вязьмы», у 1846-м была вынесена на суд гледачоў

«Бітва пад Смаленскам». Пасля ж заканчэння гэтых твораў мастак пачаў ствараць карціну «Бітва каля Клясціц».

Клясціцы (вёска сучаснага Расонскага раёна Віцебскай вобласці), у бітве каля якіх 18-20 ліпеня 1812 года сынліліся рускі пяхотны корпус на чале з генералам П. Вітгенштэйнам і французскі армейскі корпус маршала Н. Удзіно, размяшчаліся

ПРА АУТАРА

СМОЛІК Аляксандр Іванавіч.
Нарадзіўся ў 1944 годзе ў в. Каловічы Вілейскага раёна Мінскай вобласці.
У 1968 годзе скончыў Мінскі дзяржаўны педагогічны інстытут імя А.М. Горкага. Працаўваў у гэтай навучальнай установе дацэнтам (1973- 1979), дэканам факультета даўніверсітэцкай падрыхтоўкі (1979-1992). У 1992-2006 гадах - прарэктар, з 2006 года - загадчык кафедры культуралогіі Беларускага дзяржаўнага ўніверсітэта культуры і мастацтваў.

Кандыдат гістарычных навук (1973), доктар культуралогіі (2000), прафесар.

Аўтар амаль 500 навуковых прац.

Сфера навуковых інтерэсаў: гісторыя Беларусі, тэорыя айчыннай і сусветнай культуры.

на бойкім шляху з Полацка праз Себеж на Пскоў. Французы імкнуліся апярэдзіць корпус Вітгенштэйна ў сваім імклівым руху на Пскоў і далей на Пецярбург. Рускія ж ставілі задачу любой цаной прараваца да себежскага шляху і спыніць ворага. У выніку бітвы французы, нягледзячы на колькасную перавагу над рускімі войскамі, былі спынены, перайшлі да абароны на ўсім сваім паўночным стратэгічным флангу і нават вымушаны быті адступіць да Полацка. Такім чынам, імклівае наступленне французаў на Пецярбург правалілася. Больш таго, Напалеон вымушаны быў паслаць на дапамогу Н. Удзіно корпус генерала Л. Сен-Сіра, тым самым аслабіўшы галоўную групоўку сваіх войскаў.

На карціне П. Геса адлюстравана атака 2-га батальёна Паўлаўскага грэнадзёрскага палка на французскія ўмацаванні. У цэнтры, на першым плане, шарэнті паўлаўцаў вядуць рукапашны бой з французскімі сапёрамі і салдатамі 3-га Швейцарскага палка. Рускіх грэнадзёраў можна распазнаны па чырвонах мундзірах з чорнымі лацканамі, каўнярамі, аблагамі і белымі адваротамі фалдаў. Сярод паўлаўцаў мастак вылучыў фігуру обер-афіцэра Крылова, які за гэтую бітву атрымаў ордэн Святога Георгія 4-й ступені [6, с. 189]. У глыбіні - калоны грэнадзёраў, каля палкавога сцяга - камандзір батальёна маёр Кашкін, узнагароджаны за бітву каля Клясціц залатой шпагай [6, с. 33]. У групе адступаючых вылучаецца фігура вершніка, які аддае загад войскам, - гэта генеральскі ад'ютант. На другім плане, у цэнтры, можна ўбачыць наступленне пяхоты дывізіі генерала Георгія Берга, якую падтымлівае сваім агнём армейская артылерыя. На заднім плане злева - гродзенскія гусары і ямбургскія драгуны ўброд перарапраўляюцца цераз раку Нішчу.

Другая па ліку тэматычна прывязаная да беларускіх рэалій карціна П. Геса - «Бітва каля Полацка» ўзнаўляе заход рускімі войскамі моста цераз раку Палату ў кастрычніку 1812 года. На першым плане мастак паказаў ратнікаў 12-й дружыны Пецярбургскага апалчэння пад камандаваннем стацкага саветніка Івана Нікалаеўа. Іх можна пазнаць па харектэрным адзенні ў выглядзе кафтанаў і фуражных шапак, на якіх нашываўся роўнаканцовы крыж. На другім плане на-маляваны супрацьлеглы бераг ракі і горад у пажары. У цэнтры палатна - мост, за ім узвышаецца вал ніжняга замка, ці Іванаў вал, дзе заселі французы, і гары, на вяршыні якой знаходзіцца варожая артылерыя. За гарой бачны касцёл, а направа, удалечыні, Сафійскі сабор. У правай частцы карціны - вялікая група апалчэнцаў штыкамі і сякерамі пракладвае сабе шлях да моста. З гісторыі вядома, што ратнікі дружыны І. Нікалаева



«Бітва каля
Клясціц». 19 ліпеня
1812 года

«БІТВА КАЛЯ КЛЯСЦІЦ». 19 ЛІПЕНЯ 1812 ГОДА

імклівай атакай адкінулі французаў ад моста, знішчылі іх умацаванні і ўварваліся ў горад, праклаўшы шлях войску П. Вітгенштэйна. За адваіу пры ўзяцці Полацка I. Нікалаеў быў узнагароджаны ордэнам Святога Георгія 4-й ступені.

Трэці «беларускі» твор П. Геса «Пераправа цераз Бярэзіну» адлюстроўвае падзею, якія адбыліся ў сярэдзіне лістапада 1812 года, калі рускія войскі занялі вёску Студзёнку і накіравалі свой авангард да Бярэзіны. У правай частцы карціны мастак намаляваў П. Вітгенштэйна - на гняздым кані ў шэрым афіцэрскім шыніялі з палярынай і ў кавалерыйскай фуражы з чырвоным аколышкам. Побач з ім члены штаба корпуса: обер-кватармайстар Іван Дзібіч, начальнік штаба Фёдар Даўрэ і інш. Вакол іх - рускія пехацінцы, якія праобрашаюцца паміж пакінутымі французскімі павозкамі. Тут жа - казакі, башкіры і калмыкі, якія складалі аснову рэгулярнай конніцы рускай арміі.

На палатне вылучана група з двух рускіх афіцэраў і некалькіх французскіх салдат, якія абарањаюцца. Французы абараняны, змуччаны, іх некалі шыкоўная ўніформа ператварылася ў брудныя лахманы. Сярод французаў выразная фігура грэнадзёра старой напалеонаўскай гвардыі. Ветэран, напэўна, перажыў шмат паходаў і бітваў і, адстаўшы ад свайго палка на беразе Бярэзіны, гатовы абараніцца да апошній краплі крыві, але рускія афіцэры звяртаюцца да французаў з прапановай здацца ў палон. Збіраецца абараняцца і кірасір, які стаіць на пярэднім плане



Мастак паказвае, што ўся прастора берага паміж мастамі застаўлена каляскамі, карэтамі, простымі павозкамі, многія - запоўнены нарабаванымі речамі. На пярэднім плане брычка, якая, як нязяжка здагадацца, належыць аднаму з напалеонаўскіх маршалаў, бо менавіта каля яе на снезе валяеца сіні з залатым шыццём маршальскі мундзір і чырвоная лента ордэна Ганаровага Легіёна. Побач з брычкай бачна і скрыня, з якой высыпаліся нарабаваныя царкоўныя каштоўнасці.

На заднім плане палатна - ахопленыя полыемем масты цераз Бярэзіну. Справа, на вышыні, гарыць вёска Студзёнка, тут жа ўстаноўлены рускія гарматы, якія вядуць агонь па непрыяцелю на правым беразе ракі, дзе французская кавалерия стрымлівае наступленне войскава адмірала П. Чычагова. У белых плашчах - кірасіры французскага генерала Ж. Думерка, побач з імі - афіцэры



кампазіцыі - у левым краі. Гэты салдат да самай Бярэзіны не толькі захаваў у добрым стане сваю амуніцыю, але і застаўся баяздольным воінам. Кантрастам яму і старому гвардзейцу служаць фігуры абарваных, знямоглыx іншых французскіх салдат. Яны захінаюцца ў брудныя анучы, конскія папоны. Іх сутулыя фігуры бачны ўсюды. Частка іх грэцца калі агню, іншыя спрабуюць адабраць адзенне і ежу ў слабейшых. Асаблівасць пачуцці выклікаюць жанчыны і дзеці, якія знаходзяліся пры французскай арміі, а цяпер разам з ёй адступаюць.

«свяшчэннага эскадрона». За адным з ка-
рэ пяхоты - група, у якой угадваецца штаб
Напалеона. За палатно «Пераправа цераз
Бярэзіну» П. Гес атрымаў ордэн Ганны 2-й
ступені.

У 1852 годзе П. Гес завяршыў працу над
заказанай яму мастацкай серый. Акрамя
разгледжаных твораў, ім былі яшчэ
напісаны «Бітва каля Барадзіна», «Подзвіг
генерала Невяроўскага», «Бітва каля
Таруціна», «Бітва каля Малаяраслаўца»,
«Бітва каля Краснага», «Бітва каля
Валуцінай гары», «Бітва каля Ласьміны». У
дзяржаўным графічным зборы ў Мюнхене
прадстаўлены шэраг малюнкаў з натуры,
зробленых мастаком: «Бярэзіна. Рака»,
«Дарога ад Краснага на Смаленск», «Від
города Вязьмы», «Від на Смаленск». У
Эрмітажы захоўваецца акварэль П. Геса
«Уцёкі французаў».

Творы нямецкага мастака П. Геса, пры-
свечаныя Айчыннай вайне 1812 года, можна
разглядаць як своеасаблівую гісторычную
крыніцу. Адметнасць творчасці майстра -
імкненне да дакладнасці. Сучаснікаў твор-
цы здзіўляла праўдзівасць увасаблення
шматлікіх дэталей тагачасных падзеяў. У
рэцензіі, змешчанай у 1846 годзе ў ча-
сопісе «Современник», адзначалася, што ў
карціне «Пераправа цераз Бярэзіну» «за-
ключаецца цэлы раман, і яна ў строгім
сэнсе гісторычная карціна» [7, с. 123].
Сучаснікі без цяжкасці знаходзілі ў
палотнах П. Геса знаёмыя партрэты
галоўных дзеючых асоб баталіі 1812 года.

Увогуле ж творы, створаныя П. Гесам,
адметныя сваім кампазіцыйным
вырашэннем. Несумненным і істотным
дасягненнем мастака было парушэнне
звыклай, кананічнай схемы пабудовы
батальнай карціны. Да яго кампазіцыйная
схема была звычайна такая: на першым
плане, на ўзвышшы, размяшчаўся
палкаводзец у атачэнні штаба альбо
невялікага атрада, які назіраў за ходам
бітвы. Ваенныя ж дзеянні паказваліся
толькі на сярэднім і заднім планах палотна,
якія запаўняліся безаблічнымі фігурамі
салдат. Пры такой пабудове глядач
знаходзіўся ў становішчы аддаленага
сузіральnika. У П. Геса асноўныя масы і
сэнсавыя цэнтры набліжаны да першага
плана, такім чынам глядач аказваецца
нібыта ўцягнутым у ход боя. Гэта было
новым для тагачаснага батальнага
жывапісу.

Любімы і арыгінальны прыём П. Геса,
асабліва ў палотнах «Пераправа цераз
Бярэзіну», «Бітва каля Вязьмы», - размяш-
чэнне на бліжнім плане жанрава
вырашаных спэц і фіур, а таксама
прадметаў ваеннага быту: зарадных
скрыніяў, пакінутай зброі, ківераў і ранцаў -
для XIX стагоддзя гэта было яшчэ
нязвыкла.

Пазней мастацтвазнаўцы крытыковалі
П. Геса за адсутнасць у яго батальных
творах псіхалагізму. Так, рускі мастац-

вазнавец Мікалай Урангель у артыкуле, прысвечаным
замежным мастакам у Расіі, пісаў, што ў іх творчасці
«псіхалогія твару ўступіла месца правільнасці форменнага
пакрою, і цяпер ужо началі пісаць не людзей у адзенні, а
адзенне на людзях» [8, с. 24]. Гэты недахоп у творах Геса,
безумоўна, заўважальны, і тлумачыўся ён тым, што мастак
пісаў паводле імператарскага заказу і павінен быў
прытрымлівацца правілаў батальнага жанру. Але,
ннягледзячы на гэта, яго карціны, прысвечаныя падзеям
Айчыннай вайны 1812 года, не сталі пышнымі ваеннымі
парадам, не ператварыліся яны і ў апафеоз генералітэта.
Галоўнай рухающей сілай у іх была армія, а з гэтым у карціны
П. Геса ўвайшла народная вайна, подзвіг і мужнасць простых
салдат, якія і вызначылі перамогу рускай зброй ў Айчыннай
войне 1812 года.

ЛІТАРАТУРА

1. Урланиц, БД. Войны и народонаселение Европы: Людские потери вооруженных сил европейских стран в войнах XVII-XX вв. (ист.-стат. исслед.) / Б.Ц. Урланиц. - М.: Изд-во социально-политической литературы, 1960.-567 с.
2. Антонаў, В.В. Айчынная вайна 1812 / В.В. Антонаў // Энцыклапедыя гісторыі Беларусі: у 6 т. - Т. 1. - Мінск: БелЭн, 1993. - 494 с.
3. Кондратьев, И.К. Драма на Лубянке / И.К. Кондратьев // Книголюб. Ви [Электронны рэсурс]. - Рэжым доступу: http://knigolubu.ru/russian_classic/ - дата доступу: kondratev_ik/drama_na_lubyanske. 7426. - Дата доступу: 27.06.2012.
4. Жуковский, В.А. Дневники / В.А. Жуковский. - СПб.: Типография бр. Пантелеевых, 1903. - 653 с.
5. Центральный государственный исторический архив России. - Ф. 472. - Оп. 17 (2/ 934). - Д. 7. - Л. 138.
6. Воронов, П., Бутовский, В. История лейб-гвардии Павловского полка / П. Воронов, В. Бутовский. - СПб.: Паровая типолитография Н.Л. Ныркина, 1875.-423 с.
7. Выставка императорской Санкт-Петербургской Академии художеств в 1846 году // Отечественные записки. - 1846. - Т. 16. - Наука и художество.
8. Врангель, Н. Иностранцы XIX века в России / Н. Врангель // Старые годы. - 1912. - Июль - сентябрь. - С. 20-71.